

Şirvan şəhərində "Heydər Əliyev İli" çərçivəsində tədbir keçirilmişdir



Şirvan Kommersiya Məhkəməsi şəhər və rayonlarda fəaliyyət göstərən bir qrup sahibkarın iştirakı ilə "Heydər Əliyev İli" çərçivəsində hüquqi mövzuda "dəyirmi masa" keçirmişdir.

Şirvan Apellyasiya və Kommersiya məhkəmələri hakimlərinin, məhkəmə işçilərinin, Şirvan Regional Ədliyyə İdarəsinin və habelə Mediasiya Şurası nümayəndələrinin də qatıldığı tədbir iştirakçıları əvvəl Ümummillə Lider Heydər Əliyevin Şirvan şəhərindəki abidəsinə ziyarət etmişlər.

Tədbirdə Şirvan Apellyasiya Məhkəməsinin sədr müavini Zaur Allahyarov Ulu Öndər Heydər Əliyevin ömür yolundan danışmış, Prezident İlham Əliyevin rəhbərliyi ilə ölkəmizdə bütün sahələr üzrə əldə edilmiş nailiyyətlərdən söz açmışdır. Şirvan Kommersiya Məhkəməsinin sədri Namidar Misirzadə isə Azərbaycanda azad sahibkarlıq mühitinin formalaşmasında

Ümummillə Liderin təməlini qoyduğu baza prinsiplərindən, son dövrlər bu sahədə Prezident İlham Əliyevin vətəndaşların hüquqi cəhətdən müdafiəsinin səmərəliliyinin artırılmasına verdiyi dəstəkdən bəhs etmişdir.

"Dəyirmi masa"da həmçinin iqtisadi inkişaf və sahibkarlıq sahəsində normativ əsasların müəyyənəndirilməsindən, sahibkarlıq subyektlərinin hüquqi mənafələrinin qorunmasının səmərəliliyindən söhbət açılmış, Prezident İlham Əliyevin 3 aprel 2019-cı il tarixdə imzaladığı "Məhkəmə-hüquq sistemində islahatların dərinləşdirilməsi haqqında" fərmanın mühüm "yol xəritəsi" olduğu tədbir iştirakçılarının nəzərinə çatdırılmışdır.

Tədbirin sonunda sahibkarların sualları cavablandırılmış, problemləri dinlənilmiş və fikir mübadiləsi edilmişdir.

*Seyran CAVADOV,
"Azərbaycan"*